

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

वर्ष १२, अंक १६, पृष्ठ- ८ ने.सं. ११३५ दिल्ली श्व. प्रतिपदा. वि. सं. २०७२ साउन १ गते शुक्रबार JULY 2015 मूल्य रु. ५।-

सरकारद्वारा ८,१८,४६,८८,६४,००० को बजेट प्रस्तुत

काठमाडौँ, २९ असार । सरकारले आगामी आर्थिक वर्षका लागि ८ खर्ब १९ अर्ब ४६ करोड ८८ लाख ६४ हजार रुपैयाँको बजेट सार्वजनिक गरेको छ ।

जसमध्ये चालू खर्चतर्फ ४ खर्ब ८४ अर्ब २६ करोड ६३ लाख ७५ हजार विनियोजन गरिएको छ । यसैगरी पूँजीगत खर्चतर्फ २ खर्ब ८ अर्ब ८७ करोड ४२ लाख ४२ हजार रुपैयाँ र वित्तीय

व्यवस्थापनतर्फ १ खर्ब २६ अर्ब ३२ करोड ५२ लाख ६७ हजार रुपैयाँ विनियोजन गरिएको छ ।

विनियोजन गरिएको यो रकम कूल बजेटको क्रमशः ५९.१० प्रतिशत, २५.५० प्रतिशत र १५.४ प्रतिशत हो । सरकारले गत आर्थिक वर्षमा ६ खर्ब १८ अर्ब १० करोड रुपैयाँको बजेट ल्याएको थियो । जसमा चालू



खर्चतर्फ कूल बजेटको ६४.५० प्रतिशत अर्थात् ३ खर्ब ९८ अर्ब ९५ करोड रुपैयाँ विनियोजन गरिएको थियो ।

यसैगरी पूँजीगत खर्चतर्फ १ खर्ब ६६ अर्ब ७५ करोड रुपैयाँ अर्थात् १८.९ प्रतिशत र वित्तीय व्यवस्थातर्फ १६.६ प्रतिशत १ खर्ब २ अर्ब ३९ करोड रुपैयाँ विनियोजन गरिएको थियो ।

बजेट नेपाली जनताको हित विपरीत: अध्यक्ष रोहित

काठमाडौँ, २९ असार । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले बजेटले नेपालीलाई भन्दा विदेशी र खासगरी भारतीय व्यापारी वर्गलाई फाइदा पुग्ने बताउनुभयो । नेपाल सरकारले बजेट प्रस्तुत गर्नुअघि रफत सञ्चारमा आयोजित अन्तरसंवाद कार्यक्रममा अध्यक्ष बिजुक्छेले बजेटले भूकम्पबाट क्षतिग्रस्त संरचनाको पुनःनिर्माण र पुनर्वासालाई ध्यान दिने भनिएपनि नेपाली मौलिक शैलीलाई जोड नदिएकोले निर्माण सामग्रीका लागि भारतमा निर्भर रहनुपर्ने स्थिति आउने उल्लेख गर्नुभयो ।

‘हामीसँग काठ, ईट्टा, ढुङ्गा र सिकर्मी, डकमीलगायतका जनशक्ति पनि उपलब्ध भएको हुँदा पुनःनिर्माणमा नेपाली मौलिक शैलीलाई जोड दिइनुपर्छ’, उहाँले भन्नुभयो ।

भारतसँग चार

खर्बभन्दा बढी व्यापार घाटा भइरहेको उल्लेख गर्दै उहाँले अबको बजेटले व्यापार घाटा घटाउन नसक्ने प्रस्ट पार्नुभयो । अध्यक्ष बिजुक्छेले नयाँ संविधानमा देशको कूल क्षेत्रफल उल्लेख गर्न शासक दलहरू तयार नभएको चर्चा गर्दै भारतले नेपालको ७१ ठाउँमा ६० हजार हेक्टरभन्दा बढी भूमि अतिक्रमण गरेको फिर्ता मागनुपर्ला भन्ने डरले तिनीहरू देशको क्षेत्रफल उल्लेख गर्न नचाहेको बताउनुभयो ।

उहाँले भूमिमा जुन देशको सेना छ, सार्वभौमसत्ता उसैमा निहित रहने प्रचलन भएकोले लिपुलेकलाई व्यापारिक नाका बनाउने विषयमा भारत र चीनबीच सम्झौता भएको हुनसक्ने धारणा राख्नुभयो ।

उहाँले लिपुलेक नेपालकै भूमि भएको प्रशस्त प्रमाण भएकोले त्यस क्षेत्रमा भारतीय सेना हटाउन तथा लिपुलेकमाथि नेपाली

सार्वभौमसत्ता कायम राख्न अन्तर्राष्ट्रिय अ द ा ल त मा जानसमेत नेपाल तयार हुनुपर्नेमा जोड दिनुभयो ।

सरकारमा रहेका दलहरू भारतीय विस्तारवादको सेवक भएकाले मालिकविरुद्ध नजाने प्रस्ट पाउँदै उहाँले देशको सार्वभौमिकता रक्षाको लागि नेपाली जनताले संघर्ष गर्नुपर्ने बताउनुभयो ।

नयाँ संविधानमा शिक्षा, स्वास्थ्य उपचार, रोजगार र अवसर हरेक नागरिकको मौलिक हकको रूपमा स्थापित गराउन नेमकिपा संघर्षरत रहेको अध्यक्ष बिजुक्छेको भनाई थियो । ‘समाजवादी देशमा नागरिकका



सम्पूर्ण आवश्यकता राज्यले पूरा गर्ने दायित्व राख्छ तर पूँजीवादी बन्दोबस्तमा राज्य आफ्नो दायित्वबाट पन्छिन्छ’, उहाँले भन्नुभयो । नेमकिपा समाजवादी व्यवस्था स्थापनाको लागि जनताको चेतनास्तर बढाउने अभियानमा जुटिरहेको उहाँले बताउनुभयो ।

शिक्षाप्रेमी शम्भुराम महर्जन शहीद स्मारकमा अध्यक्ष

कीर्तिपुर क्षेत्रमा पहिलो सामुदायिक कलेज शहीद स्मारक कलेजमा शम्भुराम महर्जन व्यवस्थापन समितिको अध्यक्षमा नियुक्ति हुनु भएको छ ।

शहीद स्मारक कलेजले असार २९ गते अध्यक्षको लागि ३ जनाको नाम त्रिविमा सिफारिस गरेपछि बरिष्ठताको आधारमा त्रिविले महर्जनलाई मनोनयन गरी अध्यक्षमा नियुक्ति गरेको हो ।

व्यवस्थापन समितिका पूर्व अध्यक्ष स्व. हरिशरण महर्जनको असार १० गते असामयिक निधन भएपछि कलेजको व्यवस्थापन समिति स्वतः विघटन भएको थियो । अब नयाँ संचालक समिति केही दिनमै गठन गरी पूर्णता दिने भएको छ ।

शम्भुराम महर्जन यसअघि त्यस कलेजका व्यवस्थापन समितिका सदस्य हुनुहुन्छ ।

पाँगा नापी शाखा कार्यालय सन्चो



पाँगा क्षेत्रको गढ पखालिभित्रको पूर्जा दिन मालपोट कार्यालय कलंकीबाट खटी पठाएको नापी विभागको कार्यालय पाँगा लाछी नासः चो भवनबाट सहिदपथ भ्याबू (प्रशान्त महर्जनको घर)मा सरेको छ ।

पूर्व स्थानमा कार्यक्षेत्रको अभाव र साँघुरो भएकोले साउन १ गते देखि कार्य गर्ने गरी नयाँ ठाउँमा

सारेको हो ।

नापी शाखाले नयाँ नापी अनुसारको पूर्जा दिने कार्यलाई द्रुत गतिमा आवश्यक व्यवस्था गरिरहेको छ । कीनपा वडा नं ११ मा मात्र ३ सय भन्दाबढी स्ववासीको कित्ता रहेकोमा अहिलेसम्म १३० जनाको २१ दिने सूचना प्रकाशित गरी अन्तिम टुक्नो लगाइसकेको छ ।

पहिलो मस्यौदाको जनमत संकलन सुरु

हुन्छ र हुन्नको ध्वनी मतले संविधानसभाको पहिलो मस्यौदा असार २२ गते बहुमतले पारित गरियो ।

पारित मस्यौदा नागरिक सम्बन्ध तथा जनमत संकलन समितिले २४० निर्वाचन क्षेत्रको मुख्य केन्द्रमा यही साउन ४ र ५ गते अन्तरक्रिया गरी जनमत संकलन गरिनेछ भने विदेशमा रहेका नेपालीहरूको सुझाव वेबसाइट मार्फत लिने तयारी गरेको

असार २४ गतेको संविधानसभाको

बैठकले साउन ७ गतेभित्र जनमत संकलनको सुझावको प्रतिवेदन पेश गर्न आदेश दिएको छ ।

अब नागरिक सम्बन्ध तथा जनमत संकलन समितिले २४० निर्वाचन क्षेत्रको मुख्य केन्द्रमा यही साउन ४ र ५ गते अन्तरक्रिया गरी जनमत संकलन गरिनेछ भने विदेशमा रहेका नेपालीहरूको सुझाव वेबसाइट मार्फत लिने तयारी गरेको छ ।

वडा ५ को परिचालिका बदर गर्न उजुरी

कीर्तिपुर नगरपालिकाका विभिन्न वडाहरूमा सामाजिक परिचालिकाको आवश्यकता माग गरेबमोजिम निवेदक उम्मेदवारहरूको असार १६ गते लिखित र २० गते मौखिक परीक्षा लिई २१ गते नतिजा सार्वजनिक गरेको थियो ।

सावजनिक नतिजा प्रति आयोग उम्मेदवार सफल भएको

भन्दै वैकल्पिक उम्मेदवार सुनिता महर्जनले कीर्तिपुर नपामा बदर गरी पाउँ पनि निवेदन हालेको छ । नतिजा प्रकाशन गरेको भोलिपल्ट नै असार २२ गते नपा कार्यालयमा दर्ता नं. २५०९ निवेदन हाली बदरको उजुरी गरेको हो ।

प्राप्त उजुरीमा वडा नं. ५ को सफल भनिएकी उम्मेदवारको क्रमशः ५ पृष्ठमा

पाँगा मावि अब उच्च मावि

पाँगाको नामबाट स्थापित पाँगा माध्यामिक विद्यालयलाई शैक्षिक सत्र २०७२ साल देखि कक्षा संचालन गर्ने गरी उच्च माविको स्वीकृति प्रदान गरेको छ ।

विद्यालयका प्रिन्सिपल श्यामसुन्दर महर्जनका अनुसार शनिबारको गोरखापत्रमा सूचना प्रकाशित गरी पाँगा माविलाई उच्च मावि अध्यापनको लागि स्वीकृति दिएको बताउनुभयो । अब

पाँगा माविमा +२ मा विज्ञान संकाय र व्यवस्थापन संकायको अध्यापन हुनेछ ।

प्रिन्सिपल महर्जनका अनुसार यो शैक्षिक वर्षमा व्यवस्थापनको लागि मात्र कक्षा संचालनको लागि भर्ना आह्वान गर्ने तयारी रहेको पनि बताउनुभयो ।

अर्को वर्षदेखि विज्ञान संकाय पनि संचालन हुनेछ प्रिन्सिपलले बताउनुभयो ।

कीर्तिपुरमा ज्येष्ठ नागरिक सम्मान

नगरमण्डप श्रीकीर्ति विहारको आयोजनामा श्रीकीर्ति ज्ञानमाला भजन खलः नगरमण्डप श्रीकीर्ति विहार नयाँबजार कीर्तिपुरको संयोजनमा थाई संघराज्यको प्रतिनिधि मण्डलको सहयोगमा असार २७ गते विहारमै ज्येष्ठ नागरिकहरूको सम्मान गरियो ।

कीर्तिपुर नगरपालिका वडा नं. १, २, ३, ४, ५, ६, ९, १०, ११, १२, १६, १७ र १८का १९९४ सालभन्दा पहिले जन्मनुभएका ४६० जना ज्येष्ठ नागरिकहरूको सम्मान गरिएको हो ।

सम्मानमा थाईबाट प्राप्त कम्बल, औषधी व्याग र

एक हजार नगद सहित वितरण गरेको थियो ।

कार्यक्रममा सुघोषण महास्थविर भन्तेले ज्येष्ठ नागरिकको सेवा मानवीय धर्म हो भन्नु हुँदै आफ्ना परिवारका ज्येष्ठ नागरिकहरूप्रति माया बढाउन आग्रह गर्नुभयो । दुःख कसैलाई पनि दिनु हुँदैन भन्ने बुद्ध ज्ञान प्राप्त गरी हामीले सेवा र सहयोगमा लाग्नुपर्दछ भन्नुभयो ।

कार्यक्रमको समय ४ बजेदेखि सुरु गर्ने भनेतापनि थाई प्रतिनिधि मण्डलको अन्यत्र काम भएकोले साँझ ५:३० बजे मात्र कार्यक्रम सुरु भएको थियो । त्यसक्रममा ज्येष्ठ नागरिकहरूलाई



सान्त्वना दिँदै श्रीकीर्ति विहार ज्ञानमाला भजन खलःका पूर्णमान

महर्जनले बुद्ध ज्ञानबारे जानकारी दिनुभएको थियो ।

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक १६, २०७२ साउन १ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहाँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

भूकम्प र बाढी पहिरोको चपेटामा देश

देशमा बैशाख १२, १३ र २९ को भूकम्पले १४ जिल्ला क्षतविक्षत पारेको घटना सेलाउन नपाउँदै देशकै पूर्वतिरका जिल्लाहरूका गाउँहरू अविरल वर्षातको कारण बाढीपहिरोले क्षतविक्षत पार्न सुरु गरियो ।

बाँके, बर्दिया, नेपालगन्जलगायतका जिल्लाहरूका गाउँहरू डुवानमा परेका छन् ।

भूकम्प कुन बेला आउँछ र कति रेक्टर स्केलको आउँछ भन्ने निश्चित छैन । ठूलो रेक्टर स्केलको भूकम्पले धेरै धनजनको क्षति गरेको पाइन्छ । नेपाल जस्तो भूकम्पीय जोखिममा ६ रेक्टर भन्दा माथि लामो समयसम्म कम्पन भयो भने धेरै नै नोक्सान गरेको इतिहास छ ।

तर बाढी पहिरो वर्षातको कारणले हुने पूर्व जानकारी भएकोले उपायहरू अपनाई सुरक्षित रहन सक्दछन् ।

वर्षेनी बाढीपहिरोको समस्याले पीडित नेपाली जनताहरूको पीडितमाथि नेपाल सरकारले खासै ध्यान दिएको देखिदैन ।

गत वर्ष दार्चुला सदरमुकामको घाउ अभै पनि आलै छन् । त्यहाँका पीडित जनता समस्या समाधान र पुनःनिर्माणको लागि केही महिना अघि काठमाडौं राजधानी घाउनु परेको छ ।

वन जंगल नमासिने र बाढी प्रभावित जिल्लाहरू ठूलठूलो तटबन्ध बनाई पानीलाई सिचाईको रूपमा प्रयोग गर्न सक्ने अवस्था रहँदा रहँदैपनि सरकार ब्यूँभएको छैन ।

छिमेकी देश भारतले नेपालको पानीलाई ठूलठूलो तटबन्ध बनाई सिचाईको रूपमा प्रयोग गरेका छन् भने भारतका अधिकांश भाग हराभरा गर्न सक्दछन् भने नेपालले किन सक्दैन ।

त्यसकारण भूकम्पको घाउमा मलम पुनःनिर्माण र पुनःस्थापनाको लागि आएको आर्थिक सहयोग सदुपयोग गरेमा हुन्छ भने बाढी पीडितलाई सुरक्षित स्थानमा स्थानान्तरण गर्नु जरुरी छ ।

मस्यौदा संविधान-सामन्ती निरंकुशताको अन्त्य हो या पुनः आगमन ?

प्रज्वल

समाजवाद देखाउने दाँत होइन

मंसिर ४, २०७० को संविधानसभाको निर्वाचनमा नेकाले तयार गरेको घोषणापत्रको पहिलो गातामा “राष्ट्रियता-लोकतन्त्र-समाजवाद” उल्लेख गरेको छ । घोषणापत्रको कृषि र भूमिसुधार उप-शीर्षकमा वैज्ञानिक भूमिसुधार र भू-उपयोगबारे उल्लेख गरिएको छ तर वैज्ञानिक भूमिसुधार र भू-उपयोगको अर्थ खुलाइएको छैन । सामन्त र जमिनदार वर्गको स्वामित्वमा रहेको हजारौं विघा जमिन जोत्नेलाई वितरण नगरिएसम्म कृषि उत्पादकत्व बृद्धि हुने छैन । केही दिनदेखि संविधानसभामा संविधानको पहिलो मस्यौदाबारे छलफल भइरहेको छ । संविधान मस्यौदा समितिका सभापति नेका महामन्त्री कृष्णप्रसाद सिटौलाले पेश गरेको मस्यौदा संविधानको प्रस्तावनामा “समाजवादको आधार” र नेपाल राज्यमा “समाजवादउन्मुख”

शब्दहरू उल्लेख गरेर नेकाको निर्वाचन घोषणापत्रबमोजिम जान खोजे पनि नेकाकै सभासदले यी शब्दहरू हटाउनुपर्ने फरक मत पेश गरे । यसले नेकाको “समाजवाद” देखाउने दाँत पुष्टि हुँदैछ । समाजवाद देखाउने दाँत होइन, व्यवहारमा कार्यान्वयन हो ।

एमालेको निर्वाचन घोषणापत्रमा वैज्ञानिक भूमिसुधारको अर्थ “आफै श्रम नगर्ने व्यक्तिलाई उचित मुआब्जा दिएर खेती गर्नेले मात्र कृषि जमिन राख्न पाउने” लगाएको छ । “हदबन्दीभन्दा बढी जग्गा भएका सामन्त र जमिनदार वर्गको जग्गा राज्य कोषबाट मुआब्जा दिई खेती गर्नेलाई दिने” आफ्नो नीतिलाई एमालेले पञ्चायतकालभै ऐनमा सीमित गर्दै छ । हालसम्म सरकारमा गएकाहरूले ऐन कार्यान्वयन नगर्दा सामन्त र जमिनदार वर्गले जग्गा जमिन आफ्नो नयाँ पुस्तालाई बाँडचुँड गर्ने र बिक्री गर्ने काम गरे । अब एमालेको पूर्ण बहुमतको सरकार बने पनि घोषणापत्रअनुसार काम हुने छैन । एमालेले घोषणापत्रमा राज्य, सहकारी र निजी क्षेत्रको सन्तुलित सम्बन्धमा आधारित मिश्रित बन्दोबस्तलाई “समाजवादउन्मुख अर्थतन्त्र” को रूपमा प्रस्तुत गरेको छ । मार्क्सवादीहरूले राज्य र सहकारीको स्वामित्वलाई समाजवादउन्मुख अर्थतन्त्रको रूपमा परिभाषित गर्छन् भने सहकारी स्वामित्वलाई पनि अन्ततः समाजवादी आर्थिक प्रणालीमा विकास गर्छन् । समाजवादको प्रतिबद्धता गर्नेहरूले निजी सम्पत्ति कामअनुसार राज्य र समाजबाट वितरण भएको- गाँस, बास, कपास तथा अन्य सहूलियत र सुविधालाई अर्थ लगाउनु आवश्यक छ । आफूलाई कम्युनिष्ट दाबी गरेको

एमालेले पनि “समाजवादउन्मुख” प्रणालीलाई तोडमरोड गर्दैछ ।

एमाले वादीको घोषणापत्रमा “जमिन जोत्नेको सिद्धान्तका आधारमा क्रान्तिकारी भूमिसुधार सम्पन्न गरिने, बाँझो जमिन राख्न बन्देज लगाइने, किसान पेन्सन कोष” बन्दोबस्त गर्ने उल्लेख गरिएको छ । तर समाजवादउन्मुख राष्ट्रिय औद्योगिक पूँजीवादमा जाने घोषणा गर्दै एमाओवादीले राज्यको भूमिका मूलतः नियमनकारी र सहजकर्ताको हुने र आर्थिक विकासको मुख्यबाहक निजी क्षेत्र र त्यसभित्रको राष्ट्रिय औद्योगिक पूँजीपति वर्ग हुने उल्लेख गरेर समाजवादलाई त्यागेको स्पष्ट छ । साम्राज्यवादी र बहुराष्ट्रिय कम्पनीहरूको आशीर्वाद लिन एमाओवादीले घोषणापत्रमा “विदेशी लगानी पनि समुचित मात्रामा भित्र्याउने कुरामा ध्यान दिइने” उल्लेख गरेको छ ।

नेका, एमाले र एमाओवादीको घोषणापत्र अध्ययन गर्दा शब्द हेरफेर भएपनि सारमा आर्थिक बन्दोबस्त गर्ने दृष्टिकोणमा फरक छैन । तीनवटै पार्टीका नेताहरू पालैपालो सरकारमा पुगे तर मौलिक परिवर्तन नआएको कारण उनीहरूको आर्थिक नीति एउटै हुनु हो । चुनावमा फरक घोषणापत्र र पार्टीको नामले प्रस्तुत भए पनि तीनवटै पार्टीको सरकार सामन्त र पूँजीपति वर्गकै सञ्चालक समिति प्रमाणित हुँदै आएको छ ।

अध्यादेश जारी र नियम निलम्बन प्रजातन्त्रविपरीत

संविधान छिटो ल्याउने नाममा नेका, एमाले, एमाओवादी र फोरम (लो.) ले बन्द कोठामा गरिएको सोह्रबुँदे सहमतिलाई संविधानसभाको बहुमतबाट पारित गराए । सोह्रबुँदा संविधानको पहिलो मस्यौदाको प्रस्तावनामा उल्लिखित “सामन्ती निरंकुशताको अन्त्य” सँग मेल खाँदैन र सामन्ती निरंकुशताको नयाँ रूप भएको छ । संविधान मस्यौदा समितिका सभापति कृष्णप्रसाद सिटौलाले पहिलो मस्यौदामा २००७ सालदेखि २०५८-६३ सम्मको प्रतिगमनविरोधी जनआन्दोलनबारे गरेको चर्चाविपरीत छ । सोह्र बुँदे मार्गचित्रअनुसार एमाओवादीका नेता एवं सम्वाद समितिका सभापति बाबुराम भट्टराईले समितिमा विस्तृत छलफल नगराएको र संविधानसभाले आवश्यक परिमार्जनको अधिकारसहित मस्यौदा समितिलाई पठाएको सामन्ती निरंकुशताकै सिलसिला हो । मस्यौदा समितिमा संविधानको पहिलो मस्यौदाका धारा, उपधारा र प्रतिबन्धात्मक वाक्यांशहरूबारे विस्तृत छलफल नगराइएको सामन्ती निरंकुशताकै सिलसिला हो । समिति र संविधानसभामा नेपालको मूल

कानुनको साथै राजनीतिक, आर्थिक दस्तावेजको रूपमा आउने संविधानबारे सभासदहरूलाई ३-३ मिनेटमा बोल्नुपर्ने बाध्यता सामन्ती निरंकुशताकै सिलसिला हो । नेपाल मजदुर किसान पार्टीका सभासदहरूले संविधानसभा, सम्वाद समिति, निर्यात समिति, मस्यौदा समिति र कार्यदलसम्म सामन्ती निरंकुशताको विरुद्ध फरक मत पेश गर्दै आएको सकारात्मक छ ।

संविधानसभाको नियमावलीको नियम ९३ उपनियम ३ अनुसार संविधानको पहिलो मस्यौदा जनताको प्रतिक्रिया प्राप्त गर्न राजपत्रमा प्रकाशित गर्नु सात दिन अगाडि संविधानसभा सदस्यहरूलाई उपलब्ध गराउनु पर्ने बन्दोबस्तलाई निलम्बन गरी दोस्रो दिनबाटै संविधानसभामा छलफल चलाइनु सामन्ती निरंकुशताको अर्को नमूना हो । संसदको नियम ८९ को उपनियम (४) बमोजिम विनियोजन विधेयक (बजेट) संसदमा पेश हुनु पन्ध्र दिनपूर्व नै विनियोजन विधेयकका सिद्धान्त र प्राथमिकता(पूर्व बजेट) बारे छलफल सामन्त भइसकनुपर्ने बन्दोबस्तलाई निलम्बन गरी पन्ध्र दिन अगावै बजेट ल्याउने तयारी र पूर्वबजेटबारे दुई दिनमात्र छलफल गराई औपचारिकतामा सीमित गर्ने नेका, एमाले, एमाओवादीको व्यवहार सामन्ती निरंकुशता नभए के हो ? सभासद वा सांसदहरूको अधिकार कटौतीको विरुद्ध, प्रजातन्त्रको पक्षमा तर नियम निलम्बनको विपक्षमा नेमकिपाले मत दिएको अर्को सकारात्मक पक्ष हो ।

संसद मौजुद रहेको बेला सरकारले भूकम्पपछिको पुनर्निर्माणसम्बन्धी, सहकारी संस्थासम्बन्धी र सार्वजनिक खरिद ऐनसम्बन्धी अध्यादेश जारी गर्‍यो । यो प्रजातन्त्रविपरीत र संसदकै मानमर्दन हो । हतारमा ल्याइएको अध्यादेशले जनताको समस्या समाधान नगर्ने र भ्रन बल्झाउने स्पष्ट छ । भूकम्पपछिको पुनर्निर्माण अध्यादेशमा धराप घर पीडितले पन्छाउनुपर्ने र नपन्छाइएमा सरकारले पन्छाइ दिने तर खर्च सरकारी बाँकीसरह असूलउपर गर्ने दफाहरू भूकम्प पीडितको घाउमा नूनचुक दलनुजस्तिकै हो ।

सामन्त र जमिनदारहरूको हितमा भूमि ऐन संशोधन हुँदै

भूमिसम्बन्धी ऐन, २०२१ को छैटौँ संशोधन गर्ने विधेयक संसदमा विचाराधीन छ । नेका-एमालेको वर्तमान सरकारको भूमिसुधार मन्त्री एमालेका दलबहादुर रानामगर हुन् । (नेका र एमालेबीच आ-आफ्नो जिम्मेवारीको मन्त्रालय आ-आफ्नो अनुकूल सञ्चालन गर्ने सहमति गरिएको छ ।

एमाले मन्त्री रानाले

आफ्नो पार्टीको चुनावी घोषणापत्रअनुसार “खेती गर्नेले मात्र कृषि जमिन राख्न पाउने” बन्दोबस्त गर्ने गरी भूमिसम्बन्धी छैटौँ संशोधन प्रस्तुत गरेनन् । मन्त्री रानालाई मन्त्रालयका सचिवलगायत उच्च पदस्थ कर्मचारीहरूले घोषणापत्र अनुसार काम गर्न नदिएको होइन सामन्त र जमिनदार वर्गसँग राफसाफ बढाउन नगरेका हुन् । एमालेले जमिन जोत्ने किसानलाई धोखा दिएको यो थप प्रमाण हो ।

नेपाल मजदुर किसान पार्टीका सांसदहरूले जोत्ने किसानलाई कृषि जग्गा वितरण हुने बन्दोबस्तसहितका प्रावधान समावेश गर्न भूमिसम्बन्धी (छैटौँ संशोधन) मा संशोधन प्रस्ताव पेश गर्नु भएको थियो । पार्टीका सांसदहरू प्रेम सुवाल, डिल्लीप्रसाद काफ्ले र अनुराधा थापामगरले भूठा विवरण पेश गर्ने दर्तावालालाई जग्गाको क्षेत्रफलअनुसार ६ महिनादेखि १० वर्षसम्म जेल सजाय दिने, दर्तावालाले विवरण पेश नगरी लुकाएको जग्गा पत्ता लगाई जफत नगर्ने, अधिकारीलाई तत्काल सेवाबाट हटाउने, अधिकतम किसानलाई वितरण गर्ने, तत्काल नापी टोली खटाएर जमिन जोत्नेको नाममा जग्गा दर्ता गर्ने, भूमिको वर्गीकरण तथा भूउपयोगअनुसार कार्यान्वयन नगर्ने अधिकारीलाई तत्काल सेवाबाट हटाउने र ६ महिनादेखि ६ वर्षसम्म जेल सजाय दिनेलगायत प्रावधान समावेश गर्न संशोधन पेश गर्नु भएको थियो ।

मन्त्री रानाले एमाले नेताहरूको दबाबमा संशोधन प्रस्तावलाई पूरै अस्वीकार गरे । नेका, एमाले, एमाओवादी र मधेसवादी दलका सांसदहरूले पेश गरेको सामन्त र जमिनदार वर्गको हित गर्ने संशोधनहरूलाई मात्र नेकाका केन्द्रीय सदस्य गगन थापा सभापति भएको कृषि तथा जलस्रोत समितिले समावेश गर्ने निर्णय गर्‍यो । सोहीबमोजिम विधेयक संसदमा पेश हुने र पारित हुने अवस्था छ । एमाओवादीका सांसदहरूले भूमिसम्बन्धी छैटौँ संशोधनमा कुनै संशोधन नै दर्ता गरेनन् । यसले नेका, एमाले, एमाओवादी जोत्नेलाई जमिन दिएर कृषि उत्पादन बढाउन नचाहेको र सामन्त र जमिनदार वर्गकै हित चाहेको पुष्टि गर्छ । यसकारण नेपाल वर्षेनी २ खर्ब रुपैयाँको खाद्यान्न आयात गर्नुपर्ने र नेपाली युवाहरूलाई आफ्नै देशको कृषि पेशालाई छोड्न लगाएर खाडी मुलुकलगायतमा सस्तो ज्यामी बन्न पठाउने देशको रूपमा चिनिएको छ । नेपाली युवालाई विदेश पठाउने नेका, एमाले, एमाओवादीनिकट म्यानपावर कम्पनीहरू नै हुन् ।

- २०७२ असार २१

बुद्धशिक्षा: निर्माण हैन, निर्वाणको लागि

◆ पूर्णमान महर्जन

सामान्य अर्थमा निर्माण भन्नाले घर (भवन), मन्दिर, सडक, नहर, जलविद्युत आयोजना, गाडी, हवाईजहाज, रकेट, विस्फोटक पदार्थ, क्षेप्यास्त्र, विभिन्न घरायसी र उपभोग्य सामग्रीहरू आदि इत्यादि बनाउनुलाई बुझाउँदछ। निर्माण भन्नाले विभिन्न भौतिक वस्तुहरूमात्र सृजना गर्नु होइन। आध्यात्मिक चिन्तन अनुसार प्रत्येक मानिसले छिन छिनमा बनाउने आफ्नो कायिक, वाचिक र मानसिक कर्मले भवसागरको संसार बनाउने कार्य पनि निर्माण हो। आजको संसारमा प्रायः मानिस लोभ, लालच र लालसामा जकडिएको हुनाले आफ्नो भौतिक सुखको संसार निर्माणलाई नै आफ्नो जीवनको लक्ष्यको रूपमा अंगालेको पाइन्छ। यो भएन, त्यो भएन, यो चाहिन्छ, त्यो चाहिन्छ भन्ने कुरामा मात्र अल्झिएर समयलाई खेर फालेर भौतिक सुखको पछाडि दौडिरहेका/लम्किरहेका छन्। 'यावत् जिवेत् सुखं जिवेत्, श्रृणु कृत्वा घृतं पिवेत्' लाई आत्मसात् गरेर देह सुखलाई पहिलो प्राथमिकतामा राखेर अग्रसर भइरहेको पाइन्छ।

मनुष्यको यो जन्म नै पहिलो र अन्तिम जन्म हो र आफू मरे दुम्दै राजा भन्ने मनशायमा रहेका मानिसहरू कम छैन। जुन कुरा प्रत्यक्ष देख्न, भोग्न र अनुभव गर्न सकिदैन ती कुराहरू काल्पनिक हुन् भनेर कर्म र त्यसको विपाकलाई उपेक्षा गर्नेहरू धेरै छन्। वास्तवमा यस्ता मानिसहरूबाट भौतिक सुखका लागि कुशल भन्दा अकुशल कार्यहरू धेरै हुन्छन्। बुद्धवाद अनुसार 'सब्बे सत्ताकम्मस्सका, कम्मदायदा, कम्मयोनी, कम्मबन्धु, कम्मपटिसरणा, यं कम्मं करिस्सन्ति कल्याणं वा पापकं वा तस्स दायादा भविस्सन्ति' अर्थात् सत्त्वप्राणीहरूका लागि कुशल अकुशल कर्म नै उसको सम्पत्ति हो, कर्म नै अंशभागी हो, कर्म नै योनी हो, कर्म नै बन्धु हो, कर्म नै शरण हो र कर्म नै सत्त्वप्राणीहरूलाई उच्च नीचमा विभाजन गर्ने कारक हो। त्यसैले सबै कुशलको माथितिर लान्छ भने सबै अकुशलले तलतिर लग्दछ। अकुशल कर्मको निर्माणले मरणपछि अत्यन्त दुःखायी नरक, प्रेत, तिर्यक र असुर जस्ता

अपाय/दुर्गतिमा उत्पन्न गराउँदछ भने कुशल कर्मले मनुष्यलोक, देवलोक र ब्रम्हलोकमा उत्पन्न हुन मद्दत पुर्‍याउँदछ।

आजको वैज्ञानिक युगमा भौतिक विज्ञानले धेरै भन्दा धेरै प्रगति, निर्माण र आविष्कार गरेको पाइन्छ। मनुष्यको भौतिक सुखमा ठूलो योगदान छ। जतिसुकै भौतिक विज्ञानले प्रगति गरेतापनि प्रकृतिलाई उसले बशमा राख्न सकेको छैन। जन्मेपछि सबैभन्दा ठूलो दुःख निश्चित र अवश्यभावि मृत्युलाई आफ्नो अधिनमा राख्न सकेको छैन। दुःख आर्यसत्यलाई निरोध गर्न सकेको छैन। त्यसैले भगवान् बुद्धको शिक्षा भनेको निर्माण नभई निर्वाण प्राप्तिको लागि हो। निर्माणको अन्त विनाश हो भनेविनाशको अन्त गर्नु निर्वाण हो। काम, भव र विभव तृष्णाबाट विरत हुनु निर्वाण हो। रागाग्नि, द्वेषाग्नि र मोहाग्निबाट अलग रहनु निर्वाण हो। जन्म, जरा व्याधि र मरणबाट मुक्त हुनु निर्वाण हो। निर्वाण प्राप्तिले सदा सदाका लागि दुःखबाट मुक्त हुन्छ, लामो भन्दा लामो दलदलीय भवसागरबाट विमुक्ति मिल्दछ।

निर्वाणको सम्बन्धमा भगवान् बुद्धले भिक्षुहरूलाई आज्ञा भएको थियो-

'भिक्षु हो! श्रोत्र इन्द्रिय जलिरहेको छ, शब्द इन्द्रिय जलिरहेको छ, घ्राण इन्द्रिय जलिरहेको छ, गन्ध इन्द्रिय जलिरहेको छ, जिह्वा इन्द्रिय जलिरहेको छ, रसेन्द्रिय जलिरहेको छ, काय जलिरहेको छ, चित्त र चित्तबाट अनुभव हुने सुख वेदना, दुःख वेदना र असुख अदुःख वेदना सबै जलिरहेको छ। जीवन जलिरहेको छ। फेरि यिनीहरू के कारणले जलिरहेको छन् भन्दा रागको कारणले, द्वेषको कारणले अनि मोहको कारणले मानिसको जीवन जलिरहेको हो। जबसम्म काम, भव र विभव तृष्णाबाट जीवन जल्ने कार्य शान्त हुँदैन तबसम्म निर्वाणको गन्तव्यमा पुग्न सकिदैन। यसैगरी निर्वाण प्राप्तिका लागि तथागतले भिक्षुहरूलाई आज्ञा भएको पाइन्छ - "धम्म दायदा मे भिक्षुवे भवथ, मा आमिसदायदा। अत्थि मे तुम्हेसु अनुकम्पा। किन्ति मे सावका धम्म दायदा भवेय्युं, नो आमिस दायदा ति।"

अर्थात् भिक्षुहरू! धर्मको अंशियार होऊ। भौतिक पदार्थ (

सम्पत्ति) को अंशियार नहोऊ। मेरा शिष्यहरू कुन किसिमले आमिस दायदालाई त्यागी धम्म दायद हुन सक्नुन-यही तिमीहरू प्रति मेरो अनुकम्पा हो। यति भनेर तथागत गन्धकुटीतिर जानुभयो। पछि त्यहाँ रहनुभएको सारीपुत्रले आज्ञा गर्नुभएको थियो कि रागाग्नि, द्वेषाग्नि र मोहाग्निबाट मुक्त हुनु निर्वाण हो। यसबाट मुक्ति पाउने उपाय मध्यम मार्ग हो। यसले हामीलाई आँखा दिन्छ, ज्ञान दिन्छ, शान्ति दिन्छ, बोधि दिन्छ र निर्वाणतिर लैजान्छ। यो मार्ग भनेको आर्य अष्टाङ्गिक मार्ग हो। सम्यक् दृष्टि, सम्यक् संकल्प, सम्यक् वचन, सम्यक् कर्मान्त, सम्यक् आजीविका, सम्यक् व्यायाम, सम्यक् स्मृति र सम्यक् समाधिमध्यम मार्ग हो। निर्वाणको मार्ग हो।

गृहत्याग गरेर प्रव्रजित जीवन जीउनुको मूल उद्देश्य अक्षयी, अविनाशी, महान सुखकारक परम् शान्ति निर्वाण साक्षात्कार गर्नु हो। अर्थात् 'संसारवदुक्खतो मोचनत्थाय' संसार वर्त दुःखबाट मुक्त हुनु हो। चार मंजील पार गरेपछि



निर्वाणमा पुगिन्छ। श्रातापात हुन बित्तिकै उसको बढी भन्दा बढी सात जन्म हुनेछ। यस अवस्थामा उसले सत्काय दृष्टि (आफू र आफ्नो भन्ने दृढ भावना), शीलव्रत परामर्श (अन्धविश्वास) र विचिकिच्छा (अनावश्यक शंका) जस्ता दुर्गुणमाथि पूर्णविजय पाइसकेको हुन्छ। दोस्रो सकृदागामीमा राग, द्वेष र मोह कम भएर जान्छ। काम, राग र व्यापाद (द्वेष भाव) विजय पाउनाले उक्त व्यक्ति यसलोकमा फेरि आउनु नपर्ने अनागामी हुनेछ। राग र मोहमा पूर्ण विजय पाउने बित्तिकै त्यो व्यक्ति अर्हत हुन्छ, त्यो अमृत र परम सुख निर्वाण (निब्बान परम सुख) को रसपान गर्ने व्यक्ति हुन्छ। भवतु सब्ब मंगल।



microtech m & e pvt. ltd.
(Building Services)

भूकम्प पीडितलाई सस्तोमा घर



चाहिने जग्गा : १ देखि २ आना
ट्वाइलेट/बाथरूम : १ देखि २ वटा
किचन रुम : १ वटा



वेड रुम : २ देखि ३ वटा
लिभिङ्ग रुम : १ वटा

मूल्य : रु. ३,३५,००० देखि रु. १०,४७,००० सम्म

हाम्रा अन्य सेवाहरू:

Light Steel structure द्वारा निर्मित Villa House तथा बहु-तल्ले घरहरू पनि उपलब्ध छन्।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ

Tel.: 977-1-4000507, 4000508

E-mail: mande@mos.com.np

website : www.microtechmne.com

भूकम्प पीडित नेपाली जनताको सहयोगमा क्यूवाली चिकित्सक २ महिनामा १८ हजारको निःशुल्क र ६ सय जनाको सफल शल्यक्रिया

भूकम्प पीडित नेपाली जनताको सहयोगमा नेपाल पुग्नु भएका क्यूवाली चिकित्सक टोलीले २ महिनामा १८ हजार नेपालीहरूको उपचार गरियो भने ६ सय जनाको सफल शल्यक्रिया गरेको छ। लेटिन अमेरिकी राष्ट्र मध्येको समाजवादी देश क्यूवाका चिकित्सकहरू प्राकृतिक प्रकोपमा होस् या महामागरी रोग फैलिरहेको समयमा होस् हरेक राष्ट्रमा मानवीय सेवाको हिसावले पुगेकै हुन्छन्। भाषा समस्या भएपनि अंग्रेजी माध्यमबाट या हाउभाउले पनि रोगको पहिचान गरी सफल उपचार गर्छन् क्यूवाका डाक्टरहरू। भूकम्प पीडितहरूको पीडामा स्वास्थ्य सेवा दिन कम्तिमा पनि ६ देखि ९ महिनासम्म बस्ने लक्ष्य साथ पुगेका क्यूवाली चिकित्सकहरू जुलाई १७ अर्थात् साउन १ गते दुई महिनामा फर्कनुभयो। निःशुल्क उपचारले डाक्टरको शिविर रहेको कीर्तिपुर क्षेत्रका नीजि क्लिनिक र उपत्यकाका केही नीजि अस्पताललाई असर पारेको सुन्नमा आएको छ। नेपाल सरकार र स्वास्थ्य मन्त्रालयको समन्वयमामा

पुग्नुभएका क्यूवाली चिकित्सकको उपचारमा आपत्ति देखाउँदै सयौं चिठ्ठीहरू स्वास्थ्य मन्त्रालयमा दर्ता गरेको खबर छ।

कीर्तिपुर स्थित आयुर्वेदिक तालिम केन्द्र तथा अनुसन्धान विभागमा बस्नुभएका डाक्टरहरूले अस्पताल नै संचालन गरे भने प्रत्येक शनिबार घुम्ती स्वास्थ्य शिविर पनि संचालन गरे। क्यूवा ऐक्यबद्धता समितिका काठमाडौं नेपालसँगको सहकार्यमा र स्थानीय आयोजकको सहयोगमा पाँचौं शिविरसम्म पुग्दा २००० जनाको निःशुल्क उपचार र औषधी वितरण सम्पन्न गरेको थियो।

क्यूवाली चिकित्सकको आगमन

धेरै टाढाको तेस्रो मुलुक लेटिन अमेरिकाको क्यूवा र नेपाल सरकारसँग समन्वय गरी वैशाख २९ गते (May 12) काठमाडौं पुग्नुभएका क्यूवाली चिकित्सकहरू कीर्तिपुर नगरपालिकासंस्थित त्रिभुवन विश्वविद्यालयको परिसर राष्ट्रिय आयुर्वेदिक अनुसन्धान तथा तालिम केन्द्रमा बस्नु भएको थियो।

सुरुको दिनमा स्वास्थ्य

परीक्षणमा पुग्नुहुने नेपाली जनताहरू कम थिए। चिकित्सक टोली काठमाडौंको कीर्तिपुरमा बसेको खबर क्यूवा ऐक्यबद्धता समिति र नेमकिपाका सभासद् प्रेम सुवालले कीर्तिपुरको कहाँ बस्नु भएको बुझ्न



क्यूवाली राजदूतद्वारा क्यूवा ऐक्यबद्धता समिति नेपाललाई मायाको चिनो हस्तान्तरण गर्दै

आग्रह गर्नुभयो। २ दिन त्रिवि परिसरभित्र खोजबिन गर्दा भेट भएन नत त्रिविमा कार्यरत कोही कर्मचारीलाई थाहा थियो।

आयुर्वेदिक चिकित्साका डाक्टर नभएको कारण आयुर्वेदिक

तालिम केन्द्रमा चासो नै भएन अन्ततः ऐक्यबद्धता समितिका सचिव नीरज लवजूको जेठ २ गते त्यस केन्द्रमा सम्पर्क भयो। त्यसपछि के भयो

जेठ ३ गतेको भेटमै

राज गोसाईसँग र अन्य साथीहरूसँग भेटघाट भयो।

जेठ ९ (May 24) पहिलो स्वास्थ्य शिविर

क्यूवा ऐक्यबद्धता समिति नेपाल र क्यूवाली चिकित्सक टोलीको संयुक्त आयोजनामा जेठ ९ गते पहिलो पटक ऐक्यबद्धता स्वास्थ्य शिविर भक्तपुरमा बागेश्वरी उमावि ३० जना डाक्टरहरूको उपस्थितिमा सम्पन्न भयो। त्यहाँ ५०० जनाको निःशुल्क स्वास्थ्य उपचार गरेको ऐक्यबद्धता समितिले जनाएको छ।

जेठ १६ गते दोस्रो स्वास्थ्य शिविर

भक्तपुरको ख्वप इन्जिनियरिङ कलेज दोस्रो ऐक्यबद्धता स्वास्थ्य शिविर भयो। त्यहाँ ७०० जनाले निःशुल्क उपचारको लाभ गरे।

२३ गते: च्यामसिंहस्थित नर्सिङ कलेजमा भएको स्वास्थ्य शिविरमा ६०० जनाले उपचारको लाभ गरे।

३० गते: मध्यपुरको एक्टिभ इङ्लिस स्कूल।

असार १२ गते: काठमाडौं कीर्तिपुरको पाँगास्थित जनसेवा

उमाविमा ३५० जनाको स्वास्थ्य परीक्षण गरेको थियो।

विभिन्न स्थानमा शिविरसँगै कीर्तिपुरस्थित तालिम केन्द्रमा चाप बढ्दै गयो। उपत्यका र उपत्यका बाहिरबाट अध्ययन र काम काजमा आउनुभएका जनताको उपचार गर्न १५० को शैया समेत व्यवस्था गरी उपचार गरियो। स्वास्थ्य मन्त्रालयको तालिम केन्द्र भएकोले २० रुपैयाँको टिकट अनिवार्य थियो थप उपचार सबै बेड, औषधी र खाना समेत निःशुल्क उपचार गर्न सफल रह्यो। विहान ८ बजेदेखि १ बजेसम्म टिकट काट्ने भएपनि लाइन ७ बजे देखिनै भयो। छिटो उपचार गर्नको लागि।

स्वास्थ्य चिकित्सकहरूले जेठ १८ गते एक क्रान्तिकारी योद्धा चेगो भाराका जन्म दिन समेत मनाउन अग्रसर भयो।

असार ३० गते क्यूवा चिकित्सक टोलीको शिविर रहेको स्थल आयुर्वेदिक तालिम केन्द्र कीर्तिपुरमा धन्यवाद नेपाल कार्यक्रम गरी एक आपसमा मायाको चिनो आदानप्रदान गरेको थियो।

पाँगा शिविरमा सहयोगी हात

क्यूवा ऐक्यबद्धता समिति नेपालको पाँचौं ऐक्यबद्धता स्वास्थ्य शिविर कीर्तिपुर नपा १२ स्थित जनसेवा उच्च मावि पाँगामा भएको थियो।

असार १२ गतेको कार्यक्रमको लागि ११ गते शुक्रबार शिविर केन्द्रमा साँझ आवश्यक व्यवस्था गरेको थियो।

व्यवस्थापनमा विपद् व्यवस्थापन समिति वडा नं. १२ स्वास्थ्य शिविरका प्रमुख कृतिना महर्जनको विशेष सहयोग सराहनीय रह्यो।

कृतिनासँगै शिविर कक्षको व्यवस्थापनमा सहज भयो। वहाँको यो ऐक्यबद्धता शिविर समेत २१ वटाको व्यवस्थापनको अनुभव थियो। हामी व्यवस्थापन गर्दैगर्दा ऐक्यबद्धता समितिका सदस्यहरू पनि शिविर राख्ने केन्द्रमा पुग्नुभयो। आवश्यक व्यवस्था र सरसल्लाह गरी हामी १२ गते विहान ७ बजे शिविर केन्द्रमा भेट्ने गरी आ-आफ्नो ठाउँमा फर्क्यौं।

१२ गते विहान हाम्रो

तयारी सुरु भयो। क्यूवाका डाक्टरहरूको जम्बो टोली ३० जना त्रिवि परिसरबाट पाँगा ढोकासी सम्म पुग्यो र भूकम्पले क्षति भएका पाँगाको दृश्यावलोकन गर्दै औषधीका बाकसहरू आ-आफैले काँधमा बोकी पानी परेकोले हिलोमैला हुँदै ८:२० मा जनसेवामा प्रवेश भयो।

जनसेवामा क्यूवा ऐक्यबद्धताका अध्यक्ष सुरेन्द्र राज गोसाई, रविन्द्र ज्याख्वः, हरिकुमार महर्जन, नारायण महर्जन र कृतिना महर्जनले स्वागत गरियो।

८:२० मा छोटो कार्यक्रम गरियो। नेमकिपा काठमाडौं जिल्ला अध्यक्ष नारायण महर्जनले सबैलाई स्वागत गर्दै खाडा ओढाई सम्मान गरियो।

कार्यक्रममा अध्यक्ष गोसाई, निरज लवजू, जनसेवाका प्राचार्य नन्दकुमारी महर्जनले स्वागत गर्नुभयो र क्यूवाका चिकित्सा टोलीका उपसंयोजक डा. मारीले खुसी व्यक्त गरियो र ८:४५

बाट उपचारको कार्य सुरु भयो।

स्पेनिस भाषा बोल्ने, अंग्रेजी बुझ्ने तर फर्काउन गाह्रो भएकोले प्रत्येक डाक्टरसँग एक एक जना भाषा ट्रान्सलेटरको व्यवस्था गरियो। भाषा सेवामा कृतिना महर्जन, नर्स सरस्वती महर्जन, सृष्मा महर्जन साथै ऐक्यबद्धता साथीहरू बस्नु भयो।

नाम दर्ता गर्ने ठाउँमा सुजिता, सुजना, तेजी, मिलिशा, अनु, सरशलगायतले सघाउनुभएको थियो।

कार्यक्रममा स्थानीय आयोजक जाखाः, शुभसेवा, सिष्टमेटिक, शंखापुर, भीगु तिवः साकोस र माइक्रोटेकले सहयोग गरेको थियो।

विश्वमै प्रसिद्ध क्यूवाका डाक्टरहरू नेपालको भूकम्प पीडितको सेवामा कोही पनि सिकाइ थिएन। सबै डाक्टरहरू पाको, धेरै वर्ष अन्तर्राष्ट्रिय सेवामा पुग्नु भएकाको उपचार भाषाको समस्या भएपनि सेवामा आश्चर्यजनक र उत्साहबर्धक थियो।



पत्रकार तथा सञ्चार माध्यमहरू
बीचको आपसी सम्बन्ध
व्यावसायिक स्वस्थ संयमित
मर्यादित र सुमधुर
राख्न दुवै सक्रिय र प्रयत्नशील
हुनु पर्दछ।



नेपाल सरकार
सूचना तथा सञ्चार मन्त्रालय
सूचना विभाग



वंशजको नागरिकताको लागि आमा र बुबा दुवै नेपाली नागरिक आवश्यक

डिल्लीप्रसाद काफ्ले

संसदीय व्यवस्थाको अस्थिर सरकारको क्षतिबाट नेपाली जनता वाक्क दिक्क छन् । सांसद हुनुको अर्थ मन्त्री बन्नु र मन्त्री बन्नुको अर्थ भागवण्डामार्फत् प्रशासनमा आफ्नो मानिसलाई पदमा राख्नु तथा उसैमार्फत् शुभलाभको अनेक अप्रिय एवम् भ्रष्टाचारका काण्डहरू मचाउने काम हाम्रो देशमा २०४८ पछि बारम्बार दोहोरिएको छ ।

शासक दलहरूबीच सरकारलाई ढाल्ने क्रम चालू छ । अघिल्लो संविधानसभाको चारवटा सरकार ढाल्ने र बनाउने क्रममै ४ वर्ष बित्यो । जातीय भिडन्त र देश टुक्रिने राज्य पुनः संरचनासहितको संविधान नबन्ने हुँदा संविधानसभा भङ्ग गर्ने टुक्रोमा सत्ताधारीहरू पुगे । अहिले यही विषयमा शासक दलहरू टुक्रोमा पुग्न सकिरहेका छन् ।

यसकारण जनताबाट प्रत्यक्ष निर्वाचित राष्ट्रपतीय सरकार स्थायी समाधान हो । राष्ट्रप्रमुख सेना जनउत्तरदायी हुनेछन् । योग्य र दक्ष मान्छेहरू समावेश भएको चुस्त दुरुस्त सरकार बन्नेछन् । संसद सदस्य मन्त्री बन्न नपाइने व्यवस्था आवश्यक छ । अहिलेको चार दलको भूमिगत तानाशाहीभन्दा राष्ट्रपतीय शासन व्यवस्था बढी प्रजातान्त्रिक हुनेछ ।

देशको भू-अखण्डतामा आँच आउने वा देशको एकतामा बाधा पर्ने कार्यलाई समयमै रोक्न आवश्यक देखेमा राष्ट्रपतिले प्रादेशिक सरकार र विधान सभालाई भङ्ग गर्न सक्नेछ । विदेशी आक्रमण र आर्थिक सङ्कट आए सङ्कटकाल घोषणा गरी आफैले शासन गर्नसक्छ ।

दुई सदनात्मक व्यवस्थापिकाः
क) माथिल्लो सदन राष्ट्रिय सभा
ख) तल्लो सदन प्रतिनिधिसभा
माथिल्लो सभा जातजातिको सभा हुनेछ । प्रतिनिधिसभाको चुनाव मिश्रित सदस्य समानुपातिक प्रतिनिधित्व एमएमपीआरको आधारमा हुनेछ । संसदको सर्वोच्चता हुनेछ ।

जनसंख्या र भूगोलको आधारमा निर्वाचन

क्षेत्र हुनेछ । राष्ट्रपतिले दुवै सदनको बैठक आह्वान र अन्त्य गर्नेछन् ।

देश र जनताको हितमा न्यायको बन्दोबस्त गर्न सर्वोच्च अदालत, प्रादेशिक अदालत र स्थानीय अदालत न्यायपालिकाका न्यायाधीशहरू सम्बन्धित क्षेत्रबाट चुनाव गराई नियुक्ति गर्ने प्रावधान आवश्यक छ ।

संवैधानिक निकाय, सेना, प्रहरी विश्वविद्यालयका उपकुलपति, शिक्षाध्यक्ष, आदि पदाधिकारीहरू सम्बन्धित क्षेत्रबाट निर्वाचन गरी नियुक्ति गर्ने संविधानमा बन्दोबस्त गर्नुपर्दछ । स्थानीय कार्यपालिका- जिल्ला, नगर र गाउँ विकास समितिको संरचना यथावत राख्नुपर्छ । स्थानीय प्रमुख, उपप्रमुख, वडाध्यक्ष र सदस्यहरू जनताद्वारा निर्वाचित देशको आधा बजेट स्थानीय निकायमार्फत विकासमा खर्च गर्ने व्यवस्था आवश्यक छ ।

सन्तुलित विकासका लागि साना साना सहर बनाउनुपर्ने र स्थानीय निकाय स्वायत्त र विकेन्द्रीकरण गर्ने संविधानमा बन्दोबस्त हुनुपर्दछ ।

संवैधानिक आयोगका प्रमुख र सदस्यहरू सम्बन्धित क्षेत्रबाट निर्वाचनद्वारा नियुक्ति गर्नु आवश्यक छ । कामदार महिला, मजदुर किसान, अतिविपन्न आयोगको व्यवस्था गर्नुपर्दछ । भूगोल र प्राकृतिक स्रोत-साधनको आधारमा हिमाल, पहाड र तराई भएको उत्तर-दक्षिण १४ प्रदेशहरू बनाइनुपर्छ । प्रदेशको नाम मेची, कोशी, सगरमाथा, जनकपुर, नारायणी, बागमती, लुम्बिनी, गण्डकी, अन्नपूर्ण, राप्ती, भेरी, कर्णाली, सेती र महाकाली राख्नुपर्दछ । प्रदेशमा आत्मनिर्णयको अधिकार बन्दोबस्त गर्नुहुँदैन । जातजाति, भाषाभाषी र क्षेत्रको आधारमा प्रदेश गठन गर्नुहुँदैन ।

आमा र बाबु दुवै नेपाली नागरिकता प्राप्त गरेकाका सन्तानहरूले मात्र वंशजको नागरिकता पाउने व्यवस्था गर्नुपर्छ । आमा वा बाबु उल्लेख गर्नुहुँदैन । (नेमकिपाका सभासद् डिल्लीप्रसाद काफ्लेले असार २१ गतेको संविधानसभाको बैठकमा राख्नुभएको विचार - सं.)

‘शिक्षक र विद्यार्थीको मिहेनतले विद्यालयको प्रगति हुने’

बैशाख १२ गते भएको बिनाशकारी भूकम्पले कीर्तिपुर क्षेत्रका धेरै विद्यालयमा रातो (असुरक्षित) र हरियो (सुरक्षित) स्टीकर टाँसेका छन् । तीमध्ये अन्तर इन्टरनेशनल स्कूल, दयाङ्गलाफाँट पनि एक हो । भूकम्पबाट अन्तर इन्टरनेशनल स्कूलमा पारेको असर, शैक्षिक गतिविधि र विद्यालयको अवस्थाबारे स्कूलका प्रिन्सिपल मानिक कुमार श्रेष्ठसँग हाम्रो सम्वादताले गरेको कुराकानी । -सं

१) भूकम्पबाट विद्यालयमा कस्तो असर भयो ?

भूकम्पले कसैलाई बाँकी राखेनन् । हिजो ठूलो बिल्डिङ थियो भने विद्यालयको शान हुन्थ्यो । भूकम्पपछि अब त्यो स्थिति रहेन । यो विद्यालयको दुईटा भवन मध्ये एउटा भवनमा क्षति पुऱ्याएको छ । जिल्ला शिक्षा प्राविधिकहरूबाट आवश्यक निरीक्षण गरी रेट्रोफिटिङ गरी मात्र कक्षा संचालन गर्न भनेका छन् ।

२) विद्यार्थीहरूमा कस्तो मानसिकता पाउनुभयो ?

भूकम्पपछिको पहिलो दिनमा कक्षा संचालन हुँदा ठूला बच्चाहरूमा खासै डर, त्रासको महसुस भएको देखिएन । साना बच्चाहरूमा भूकम्पको घटना आफैले अनुभव गरेको हुनाले अलि त्रसित भएको पाएँ ।

३) शिक्षकहरूमा कस्तो छ त ?

लामो बिदापछि विद्यालयमा आउँदा शिक्षकहरूमा पनि सामान्य नै पाएँ । विद्यार्थीहरूलाई शिक्षा दिने शिक्षकहरूले भूकम्पीय डर, त्रासको मानसिकता राख्न हुँदैन भन्ने शिक्षकहरूमा रहेको पाएँ ।

४) विद्यालयको एसएलसी नतिजालाई कसरी हेर्नुहुन्छ ?

यस वर्ष यस विद्यालयको नतिजा अहिलेसम्मकै सबैभन्दा उत्कृष्ट रह्यो । उत्तीर्ण हुनेहरूमा विशिष्टको संख्या पनि बढेको छ भने शतप्रतिशत उत्तीर्ण गराउन सफल पनि भएको छ ।

५) विद्यालयको एसएलसी कति औ ल्याव हो ?

यस विद्यालयको यस वर्ष छैठौँ ब्याचमा ४ जनाले विशिष्ट र ९ जना प्रथम श्रेणीमा उत्तीर्ण भएका छन् ।

६) कीर्तिपुरको समग्र नतिजालाई कसरी हेर्नु भएको छ ?

कीर्तिपुरमा संस्थागत र सामुदायिक विद्यालयहरूको संख्या



धेरै रहेको छ । सामुदायिकमा पनि मंगल र जनसेवा उमाविले राम्रो नतिजा प्राप्त गरेकोमा खुसी लागेको छ । सामुदायिकमा पनि विशिष्ट श्रेणी सहित उत्तीर्ण गर्न सकेको छ । थप प्रगति गर्नुहुने आशा गरेको छु । कीर्तिपुर क्षेत्रमा संस्थागत विद्यालयको बढी मिहेनत र अध्यापनको कडाईले गर्दा नतिजा राम्रो भएको छ ।

७) सिङ्गो देशको अवस्थालाई कसरी हेर्नु भएको छ ?

संस्थागत विद्यालयबाट देशमै शिक्षामा प्रगति गरेको तर सरकारले संस्थागत विद्यालयलाई खासै चासो लिएको देखिँदैन । सरकार सामुदायिक विद्यालयलाई नै नीजि सरहको विकास गर्ने लक्ष्य लिएको देखिन्छ । संस्थागत विद्यालयबाट शिक्षाको विकासमा धेरै योगदान गरेपनि भूकम्पबाट क्षति भएका विद्यालयहरूलाई सरकारले केही सहयोग गरेको छैन ।

८) तपाईंको असुरक्षित भवनलाई कहिलेसम्ममा सुरक्षित बनाउनुहुन्छ ?

यो विद्यालयमा भौतिक र शैक्षिक रूपले हामी ३ वर्षमै प्रगतिमा फड्को मारेका छौं । यस वर्ष भौतिक निर्माणमा धेरै

गरेनन् त ?

मिडियामा आएपछि अभिभावकहरूले चाहना राख्नु स्वभाविक छ । अभिभावक वर्गलाई हामीले विद्यालयको स्थिति बुझाउँदा चित्त बुझेको पाएँ । कतै भोलि सरकारले विद्यालय, विद्यार्थी, अभिभावकको हितमा थप निर्णय गरेमा त्यसबारे सोचुपर्ने देखिन्छ ।

११) थप सन्देश केही छ कि ?

कीर्तिपुर दयाङ्गलाफाँटका अभिभावकहरूले यस विद्यालयबारे धेरै चासो लिएको पाएँ । विद्यालयको प्रगतिबारे, शैक्षिक स्थितिबारे अभिभावकको मुखबाट राम्रो प्रगति गरेको छ भनी सुन्न पाउँदा थप उत्साह मिलेको छ । यस अन्तर इन्टरनेशनल स्कूलमा अध्ययन गर्ने विद्यार्थीहरूलाई भविष्यमा एक सफल नागरिकको रूपमा प्रतिष्ठित गराउने लक्ष्यका साथ लागि रहेका छौं । यस कार्यमा शिक्षक, अभिभावक, संचालक समिति र सम्पूर्ण दयाङ्गलाफाँटबासीहरूको सहयोग पाइरहेका छौं । भोलिका दिनमा सहयोग पाउने आशा गरेका छौं । अन्तमा विद्यालयका स्थितिबारे यस पत्रिकामार्फत् केही कुरा राख्ने मौका दिनुभएकोमा धन्यवाद दिन चाहन्छु ।

वडा ५.....

नाम नागरिकतामा विन्दबासिनी नकमी र शैक्षिक प्रमाणपत्रमा विन्दु नकमी भएकोले नामैले अयोग्य व्यक्ति कसरी सफल भयो । नागरिकता र शैक्षिक प्रमाणपत्रमा जन्म मिति फरक हुनु पनि स्वतः खारेज हुनुपर्ने जिकिर गरेको छ भने यो परिचालिका बन्न स्थानीय सम्बन्धित वडाको हुनुपर्नेमा वहाँको बसोबास वडा नं. १७ मा रहेको छ ।

उपयुक्त विषयलाई नगरपालिकाले अध्ययन नगरी

हच्चाको भरमा अयोग्य व्यक्तिलाई छनौट गर्नु सामाजिक नैतिकता एवं सामाजिक परिचालिका कार्यविधि २०७२ समेत विपरीत भएकोले सम्पूर्ण कागजात छानबिन गरी २१ गते सोमबार प्रकाशित ५ नं वडाको नतिजा बदर गरी वैकल्पिक उम्मेदवार सुनिता महर्जन आफैलाई नियुक्त गर्न अनुरोध गर्दै छानबिन टुक्रो नलागेसम्म निजलाई नियुक्ति पत्र नदिन पनि अनुरोध गरेको छ ।

Admission Open !

+2 Management Humanities Education

Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.

MANGAL

HSS/MULTIPLE CAMPUS
Kirtipur Municipality-3

Tel: 4330544, 4335560

भर्ना खुल्यो !

भर्ना खुल्यो !!

शैक्षिक शत्र २०७२ का लागि

■ Science
+2 ■ Management Stream मा

धमाधम भर्ना लिइदैछ ।

समयमै सम्पर्क राख्नुहुन अनुरोध गरिन्छ ।

सम्पर्क समय :

विहान ७ बजे देखि ४ बजे सम्म

लेवोरेटरी उच्च मावि

कीर्तिपुर, टियू गेट, फोन नं. ४३३१७९०

Hearty Congratulations !!!

to our SLC Graduates- 2071 for their EXCELLENT PERFORMANCE 100% Successful Result- 30 Distinction & 18 First Division

									
89.75%	89.50%	89.13%	88.13%	88.00%	87.63%	87.50%	86.86%	85.38%	85.38%
Gyanu Thapa Magar	Aastha Subedi	Tirtha Raj Paudel	Roji Maharjan	Pranisha Khadka	Priya Budhathoki	Amrit Maharjan	Bibek K. Timilsaina	Rasmi K.C.	Rashil Rawal
									
85.25%	84.63%	84.25%	84.25%	83.88%	83.88%	83.50%	83.38%	83.25%	82.88%
Rashil Maharjan	Anam Thapa	Amit Pokhrel	Sabhyeta Maharjan	Shahanshila Maharjan	Sisam Sitaula	Siddhant Maharjan	Angel Maharjan	Manoj Timilsaina	Sushil K.C.
									
82.13%	81.75%	81.63%	81.50%	81.50%	81.38%	81.25%	80.88%	80.88%	80.38%
Shushant K.C.	Sijam K.C.	Anil Bhusal	Dipesh Karki	Rohan Maharjan	Swastika Shakya	Rojit Maharjan	Angel Budhathoki	Utsab Dahal	Joyesh Maharjan

								
77.50%	76.88%	76.38%	75.25%	74.88%	74.88%	74.13%	73.36%	72.63%
Adarsha Pokhrel	Prerana Maharjan	Garima Katuwal	Nikesh Maharjan	Prakriti Khadka	Sandhya K.C.	Dibesh Maharjan	Sazza K.C.	Sichu Maharjan
								
72.13%	71.88%	71.63%	71.13%	70.38%	69.50%	68.63%	66.13%	61.75%
Puja Mangrathi	Manish Karki	Sanish Maharjan	Shishu Singh	Denis Maharjan	Monjati Shrestha	Akriti Shrestha	Jasmin Maharjan	Sargam Khadka

UJJWAL SHISHU NIKETAN ACADEMY

उज्ज्वल शिशु निकेतन एकेडेमी

स्वर्गीय हरिशरण महर्जनको सम्मननामा थांबहा: टोलमा श्रद्धाञ्जली सभा

कीर्तिपुर । कीर्तिपुर नगरपालिका १ वडास्थित थांबहा: टोलमा थांबहा: दाफा खल:को आयोजनमा कीर्तिपुरका सम्माननीय व्यक्तित्व स्व. हरिशरण महर्जनको सम्मननामा २६ असार शनिबार एक श्रद्धाञ्जली सभाको आयोजना भयो ।

उक्त श्रद्धाञ्जली सभामा थांबहा: दाफा खल:का गुरु चक्रमान महर्जनको संयोजकत्वमा सम्पन्न भएको थियो भने दाफा खल:का गुरु एवं सदस्य

लक्ष्मण महर्जनले स्व. महर्जनले दाफा खल:मा गर्नुभएको योगदानप्रति प्रकाश पार्नुभएको थियो ।

स्व. हरिशरण महर्जन उक्त थांबहा: दाफा खल:को संयोजक (कजि) हुनुहुन्थ्यो । उहाँले सक्रियताका साथ उक्त दाफा खल:मा संस्कृतिप्रति आस्था भएको प्रमाण देखाउनु भई आफ्नो पदको दायित्व र कर्तव्यको पूर्ण पालना गरेर सबैलाई शिक्षा दिनु भएको अविस्मरनीय रहने छ ।



स्व. हरिशरण महर्जन

ल्यापटप चोरी बढ्यो

भूकम्पबाट त्रसित पाँगावासीहरूमा फेरि चोरको त्रास बढेको छ । सोमबार कीनपा वडा नं. ११ पाँगा वरचा निवासी कृष्णप्रसाद महर्जनका छोरा प्रविन महर्जन सुत्ने पहिलो तलाबाट ल्यापटप, मोबाइल र पाइन्ट समेत चोरी भएको परिवारले जनाएको छ ।

सोमबार राती गर्मीको कारण झ्याल खुलै राखी एक

तलामाथि सुतेको कोठामा नै चोरी भएको जनाएको छ ।

माथिल्लो तलामा सजिलैसँग जना नसक्ने कोठामा भन्याङ्ग राखेर चोरी भएको हुनसक्ने घरको प्रकृति हेर्दा बुझ्न सकिन्छ । परिवारका अनुसार करिव डेढ लाख मूल्यको चोरी भएको छ ।

केही दिन अघि कीनपा

वडा नं. १२ पाँगा इचाखेलमा विजयकुमार महर्जनको घरबाट पनि ल्यापटप, आइफोन, आइप्याड, मोबाइल र स्कुलको ब्याग समेत चोरी भएको थियो । एक तलामाथि तीन जना सुतिरहेको अवस्थामा नै झ्यालबाट आई चोरेको हो । प्रहरी अनुसन्धान भैरहेपनि हालसम्म चोर पत्ता लागेको छैन ।

बाघभैरवद्वारा विद्यार्थी सम्मानित

बाघभैरव बोर्डिङ हाई स्कुलले प्रवेशिका परीक्षा २०७१ मा उत्तीर्ण विद्यार्थीहरूलाई असाढ २६ गते शनिबार कृष्ण क्याटरिङ्ग हलमा एक समारोहबीच सम्मान गरियो ।

प्रमुख अतिथि प्रा.डा. प्रेम नारायण अर्यालले पानसमा दीप प्रज्ज्वलन गरी उद्घाटन गरिएको सो कार्यक्रममा वहाँले कीर्तिपुर क्षेत्रमा पुरानो विद्यालयले

विद्यार्थीको उज्ज्वल भविष्यको लागि गुणस्तरीय शिक्षा दिएको बताउनुभयो । वहाँले विद्यार्थीको अध्ययनको क्रममा शिक्षकहरूले मिहेनतका साथ प्रथमदर्शक शिक्षा दिनुपर्ने बताउनुभयो ।

कार्यक्रमका सभापति एवं विद्यालयका प्रिन्सिपल विक्रम महर्जनले विद्यार्थीहरूमा अध्ययनको उत्साह बढाउन आगामी वर्षदेखि

विशिष्ट श्रेणीमा आउनेलाई नगद रु. ३ हजार प्रदान गर्ने घोषणा गर्नुभयो र सफल विद्यार्थीलाई उच्च शिक्षामा थप मिहेना गर्न आग्रह गर्नुभयो ।

कार्यक्रममा प्रमुख अर्याल र व्यवस्थापन समितिका अध्यक्ष राममान सिंहगायतले विद्यार्थीहरूलाई मायाको चिनो प्रदान गर्नुभएको थियो ।

महानगरको बजेट ४ अर्ब ६ करोड

आर्थिक वर्ष २०७२/०७३ को लागि ४ अर्ब ६ करोडको बजेट विनियोजन गरेको छ ।

आन्तरिक आयबाट १ अर्ब ५९ करोड पूँजीगत खर्च, २ अर्ब ८८ करोड र चालू खर्च १ अर्ब १८ करोड छुट्याएको छ ।

उक्त परिषद्मा उपप्रधानमन्त्री तथा स्थानीय

विकास मन्त्री प्रकाशमान सिंहले उद्घाटन गर्नुभएको थियो । त्यसक्रममा वहाँले स्थानीय निकायको अभावले राष्ट्रिय बजेट प्रयोग गर्न धेरै समस्या भएको अवगत गराउँदै यो आर्थिक वर्षमा स्थानीय निकायको निर्वाचन गर्ने नीति तथा कार्यक्रम रहेको स्पष्ट पार्नुभयो ।

महानगरपालिकाका

कार्यकारी अधिकृत रुद्र सिंह तामाङ्ग भूकम्पबाट प्रभावित महानगरपालिका ल्यान्ड पुलिङ्ग अन्तर्गत संयुक्त आवासको निर्माण गर्ने तयारी रहेको बताउनुभयो । वहाँले बागदरवारस्थित पुरानो कार्यालय भूकम्पबाट क्षति भएकोले पुन:निर्माणको लागि ५ करोड छुट्याएको पनि बताउनु भयो ।

महामञ्जुश्री-नगरकोट र सूर्यविनायक नपा पूर्ण साक्षर

भक्तपुर जिल्ला अन्तर्गत घोषित नयाँ नगरपालिका महामञ्जुश्री-नगरकोट र सूर्यविनायक नगरपालिका साक्षर नपा घोषित भएको छ ।

साउन ३१ गते नेमकिपाका अध्यक्ष नारायण मान विजुकछेँको प्रमुख आतिथ्यमा घोषणा भएको महामञ्जुश्री-

नगरकोट नगरपालिकामा ९६ प्रतिशत अर्थात् २२९०८ मध्ये २१८६० जना साक्षर भएको थियो । त्यसैगरी २९ गते सूर्यविनायक नगरपालिकामा कूल जनसंख्या ४०५०१ मध्ये १५ देखि ६० वर्षसम्मका ३९२३० जना साक्षर भएको र बाँकी १२७१ जना पनि साक्षर बनाउन कक्षा संचालन

भैरहेको जनाएको छ ।

अन्तर्राष्ट्रिय मान्यता बमोजिम कूल जनसंख्याको ९५ प्रतिशत नागरिक साक्षर भएको खण्डमा पूर्ण साक्षरताको मान्यता पाउने छ । त्यस नगरपालिकामा ९६.३१ प्रतिशत साक्षर भएको जिल्ला शिक्षा अधिकारी रमाकान्त शर्माले बताउनुभयो ।

हार्दिक बधाई



युवा तथा खेलकुद मन्त्रालयको सहयोगमा राष्ट्रिय खेलकुद परिषद् मार्फत् नेपाल पारा ओलम्पिक कमिटीद्वारा आयोजित उपत्यका व्यापी बौद्धिक खेलकुद प्रतियोगिता-२०७२ मा 'वौड १०० मि.' र 'सफ्ट बल थ्रो' विधा अन्तर्गत प्रथम हुन सफल यस संस्थाका वितरक श्री सुजन महर्जनलाई हार्दिक बधाई तथा सफलताको शुभकामना न्यक्त गर्दछौं ।



सहिद साप्ताहिक परिवार

विचा: हायेका



बुदि:
वि.सं. २००८/०२/१७

मदगु दि:
वि.सं. २०७२/०३/१०

मदुमह. हरिशरण महर्जन

किपू नगरपालिका १ वडा थांबहा: त्वा:या थांबहा: दाफा खल:या कजि मदुमह हरिशरण महर्जन आकाभाका मत्यवं मदगुलिं खल:या सकल ज:दुज:पिनिगु नुग:ख्वयाचवंगु दु ।

थुज्व:गु दु:खया इलय् जिमिसं नुग:चिना:दु:खं क:पिं सकल छँज:पिन्सं धैर्य धारण यायेफयेमा धका:श्री श्री श्री बाघभैरव बाज्यायाके प्रार्थना यानाचवना नापं मदुमहेसिया आत्माया चीर शान्तिया कामना यासं सुखावती भुवनस बास लायेमा धका:विचा:हायेका चवना ।

थांबहा: दाफा खल: सकल ज:

थांबहा त्वा:, वडा १ किपू

हार्दिक समवेदना



जन्म:
वि.सं. २००८/०२/१७

स्वर्गारोहण:
वि.सं. २०७२/०३/१०

स्व. हरिशरण महर्जन

मेरो आदरणीय दाजु श्री हरिशरण महर्जन को असार १० गते अकस्मात स्वर्गीय हुनु भएकोले गहिरो दु:ख व्यक्त गर्दै हार्दिक श्रद्धाञ्जली अपर्ण गर्दछौं ।

यस घडीमा मृतात्माको चीर शान्तिको कामना गर्दै शोकसन्तप्त परिवारजनप्रति धैर्य धारण गर्ने शक्ति प्रदान गुरुन् भनी हार्दिक समवेदना प्रकट गर्दछौं ।

प्रो. विजय महर्जन

कीर्तिपुर हिलसाइड होटल एण्ड रिसोर्ट

कीर्तिपुर

CONGRATULATION !!!

To All SLC Graduates, Valuable Guardians, Devoted Teachers' Team
and Well wishers

SLC Result 2071 (23rd Batch)

Prajwal Acharya
85.50%Bijan Maharjan
85.00%Sagar Ojha
84.75%Bhumiika Maharjan
82.38%Angel Acharya
81.63%Jitu Maharjan
80.63%Prateek Maharjan
80.50%Barsha Dhungana
78.75%Shirisha Maharjan
78.38%Umanga Baral
77.00%Kriti Maharjan
75.00%Prakash Ghising
74.88%Raj Regmi
74.38%Safal Pandey
74.13%Abhishek Thapa
72.50%Ina Maharjan
72.50%Dipesh Kumar
72.13%Alish Maharjan
72.00%Lasta Maharjan
72.00%Akash Thapa
71.75%Binita Karki
71.38%Sabin Maharjan
70.38%Bibek Nepali
70.25%Nidesh Maharjan
70.25%Pragya Maharjan
69.88%Prakesh Maharjan
69.50%Amin Dangol
69.38%Prajwal Maharjan
69.00%Rushen Maharjan
68.75%Anu Maharjan
68.63%Grishma Maharjan
68.25%Rohan Maharjan
67.88%Raj Ranjit
67.00%Roshani Maharjan
66.25%Sonima Karki
66.25%Nandini Rampal Singh
66.00%Supriya Dhodary
65.75%Rukshana Maharjan
65.50%Supriya Katuwal
64.75%Swastika Shrestha
64.25%Nischal Maharjan
63.75%Rukshana Maharjan
63.75%Rijan Maharjan
63.50%Rohit Karki
62.25%Bikash Singh
60.13%Karan Bhandari
59.25%

PANGA SECONDARY BOARDING SCHOOL

AN ENGLISH MEDIUM SCHOOL UNDER PUBLIC EDUCATIONAL TRUST

Shahidpath, Panga, Kirtipur-9, Kathmandu P.O. Box No. 12795, Phone No. 4330069, 4332555
E-mail : info@pangaschool.edu.np, pangaschool@gmail.com.np, http://www.pangaschool.edu.np


झाडापखाला बारे जान्नेपर्ने ५ तथ्य

दुषित खाना तथा पानीका कारण लाग्ने रोग झाडापखाला बालमृत्युको प्रमुख कारक तत्वको रूपमा रहँदै आएको छ। विकासोन्मुख देशहरूमा नेपालमा पनि झाडापखालाजन्य रोगका कारण वर्षमा झण्डै १५ हजार बालबालिकाको ज्यान जाने गरेको तथ्याङ्क छ। विश्वमा हुने कुल बाल मृत्युमध्ये एक चौथाइ

झाडापखालाकै कारण हुने गरेको बताइन्छ।

अहिले वर्षातको समय छ। यो समय झाडापखालाले सबैभन्दा धेरै सताउने वा महामारीकै रूप लिने समय पनि हो। तर यहाँनेर बुझ्नेपर्ने कुरा के हो भने झाडापखाला सजिलैसँग उपचार गरेर निको पार्न सकिने रोग हो। समयमै यसका लक्षण पहिचान

गर्ने हो भने सामान्य औषधी तथा जीवनजलकै सेवनले समेत यो रोग निको हुन्छ। अलिक जटिल अवस्थामा सुइ मार्फत पनि शरीरमा तरल पदार्थ तथा औषधी आपूर्ति गर्नुपर्छ। तर यदि झाडापखाला लाग्दा हेलचेक्राई गरियो भने यसले ज्यानै लिन बेर लगाउँदैन। त्यसैले झाडापखाला रोगको बारेमा जान्नेपर्ने केही तथ्यहरू छन्, जुन



यस्ता छन्-

१) वास्तवमा झाडापखाला आफैमा रोग होइन, लक्षण हो। विभिन्न रोगका कारणले झाडापखाला लाग्नसक्छ। सामान्य अवस्थामा भन्दा धेरै पटक दिसा भयो र दिसा पातलो भयो भने त्यसलाई झाडापखालाको रूपमा लिइन्छ। त्यसका साथै पेट दुख्ने, ज्वरो आउने, भोक नलाग्ने तथा वान्ता आउने यसका लक्षण हुन्। त्यसैले झाडापखाला लागेपछि चिकित्सककोमा उपचारका लागि जानुपर्छ।

२) प्रायः जिवाणु, विषाणु तथा परिजिवी लगायतको संक्रमणले गर्दा झाडापखाला लाग्दछ, तर कतिपय अवस्थामा संक्रमण विना पनि झाडापखाला लाग्नसक्छ। कतिपय अवस्थामा औषधी सेवन, खानाको एलर्जी, अन्य रोग तथा खानेकुराको अपचका कारण पनि झाडापखाला हुनसक्छ। खासगरी खानेकुरामा हुने ल्याक्टोज, चिल्लो तथा कार्बोहाइड्रेटको अपच हुँदा पनि झाडापखाला लाग्न सक्छ भने कतिपय अवस्थामा केवल

खानपिनको गडबडीले मात्र नभै तनावका कारण पनि पाचन क्रिया असन्तुलित भएर पखाला लाग्नसक्छ।

३) झाडापखाला लाग्दा दिसा पातलो हुने वा धेरैपटक लाग्ने मात्र होइन, पिसाब निकै कम लाग्ने हुन्छ। पेट बटारिने, दुख्ने, वाकवाकी लाग्ने लगायतका समस्या पनि देखिन्छन्। यदि ४८ घण्टासम्म पनि झाडापखाला निको भएन र ज्वरो पनि घटेन भने डाक्टरकोमा गएर परामर्श लिइहाल्नु पर्छ, किनकी यो निकै कडा खालको झाडापखालाको संकेत हो।

४) झाडापखालाको उपचारको आधारभूत उद्देश्य भनेको दिसा हुने प्रक्रियालाई सामान्य अवस्थामा ल्याउनु नै हो। औषधी खाँदा पनि पखाला रोकिएको छैन भने घरेलु जडिबुटी लगायतको सेवन गर्ने तथा पर्याप्त पानी तथा झोलिलो पदार्थ खाएर पानीको कमी हुनबाट बच्नुपर्छ। तर यसो गर्दा डाक्टरको परामर्शमै गर्नुपर्छ। झाडापखालाको बेलामा शरीरमा जलवियोजन भयो भने

मृगौला फेल हुने तथा शरीरमा इलेक्ट्रोलाइटहरूको असन्तुलन भएर विभिन्न खाले समस्या उत्पन्न हुने जोखिम रहन्छ।

५) झाडापखाला खाना तथा पानीबाट सर्ने रोग हो। त्यसैले स्वस्थ जीवनशैली तथा आनीवानी र स्वस्थ आहार विहारले यो रोग लाग्न तथा फैलिनबाट जोगाउँछ। खाना बनाउनुअघि, खानुअघि तथा दिसा धोइसकेपछि राम्रोसँग साबुनपानीले हात धुने गर्नुपर्छ। खानेकुरा राम्रोसँग पकाएर मात्र खाने, फोहोर, बासी तथा सड्नेको खानेकुरा नखाने, पानी उमालेर मात्र पिउने, फलफूल, सागपात तथा सलादहरू राम्रोसँग धोएर तथा सफा गरेर मात्र खाने गर्नाले पनि झाडापखालाबाट बच्न सकिन्छ।

जाँड-रक्सी

को कुलत थाहै नदिई छुटारन

डाड-कम्मरको दुःखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्या-पोतो झण्डाकोर चारुपना

गर्भावस्थापछिको पेटको विरा हटाउन

पुरुष यौन उतेजना बढाउन, लिङ्गको

लम्बाई तथा मोटाई बढाउन

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट

कीर्तिपुर

फोन नं. ४३३६७०१, ९८०३५०२२५९

यो कटिङ्ग लिएर आउनेलाई

१०% छुट दिनेछ।

के तपाईं म्यूजिक सम्बन्धि तालिम लिन चाहनुहुन्छ ?

यदि चाहनुहुन्छ भने कीर्तिपुर-१७, नयाँबजार

राष्ट्रिय बाणिज्य बैंकको ठीक अगाडि

ताल तन्त्र आर्ट एण्ड म्यूजिक एकेडेमीमा

सम्पर्क शस्त्री योष्य एवं व्यवसायीक कलाकार बर्नी

प्रशिक्षण दिने विषयहरू

गायन/हार्मोनियम

गीतार

तबला/मादल/डि-जिम्बे

बाँसुरी

सांस्गी

श्रवाङ्गलिन

आर्ट

नृत्य

बिशेषताहरू :

६ दक्ष एवं अनुभवी गुरुहरूबाट सैद्धान्तिक, व्यवहारिक एवं प्रयोगात्मक ज्ञान दिइने।

६ बालबालिकाहरूको लागि विशेष कक्षाहरू सञ्चालन गरिने।

६ संगीत तथा नृत्य प्रशिक्षकहरू उत्पादन गरिने।

६ +२ तथा आस्तको झुलाहावादाबाट आश्रित्य संगीत तथा नृत्यमा परिक्षा दिने

व्यवस्था मिलाइने।

६ मुटुछुटे कक्षा कोठाहरूको व्यवस्था भएको

सम्पर्क फोन नं. ८८५१००७८०५, ८८५१०८५८८६